

वाचले-

१. जाहीरात क्र. ५७, वायसीएमएच/८ड/कावि/६४/२०१८, दि. १२/०७/२०१८
२. दिनांक ३१/०८/२०१८ रोजी निवड समितीने शिफारस केलेली निवड यादी.
३. मा. आयुक्त यांचा दिनांक २७/०९/२०१८ रोजीचा मान्य प्रस्ताव.

पिंपरी चिंचवड महानगरपालिका, पिंपरी १८
 यशवंतराव चव्हाण स्मृती रुग्णालय
 क्र.वायसीएमएच/८ड/कावि/२४८/२०१८
 दिनांक - २७/०९/२०१८.

विषय - नियोजित पदव्युत्तर संस्थेकरीता अधिष्ठाता (गट 'अ') या पदावर
 नियुक्ती करणेबाबत..

आदेश,

पिंपरी चिंचवड महानगरपालिकेच्या यशवंतराव चव्हाण स्मृती रुग्णालयामध्ये नियोजित पदव्युत्तर संस्थेचे काम प्रगतीपथावर आहे. याकामी महाराष्ट्र शासन, नगर विकास विभाग यांचे कडील शासन निर्णय क्र. पीसीसी-३०१३/प्र.क्र.६०१/नवि-२२, दिनांक ०४ मार्च २०१४. अन्वये विविध संवर्गातील एकूण ११८ पद निर्मितीस मान्यता दिलेली आहे. सदर शासन निर्णयामध्ये अधिष्ठाता (गट 'अ') या एका पदास मंजूरी दिलेली आहे.

त्यानुसार सदर पदभरणेकामी वर्तमानपत्रात जाहिरात क्र. ५७/२०१८ दिनांक १३/०७/२०१८ रोजी प्रसिद्ध करण्यात आली असून दि. १६/०७/२०१८ ते ०१/०८/२०१८ पर्यंत अर्ज स्विकारण्यात आलेले आहेत. सदर पदाकरीता एकूण ०७ अर्ज प्राप्त झाले आहेत.

दिनांक ३१/०८/२०१८ रोजी मुलाखतीस उपस्थित राहिलेल्या ३ उमेदवारांच्या अर्जांची छाननी करून व सदर उमेदवारांची शैक्षणिक अर्हता, अनुभव, व इतर बाबी विचारात घेऊन गठीत केलेल्या निवड समिती मार्फत अधिष्ठाता (गट-अ) या पदासाठी डॉ. राजेंद्र नामदेव बाबळे यांची हंगामी तात्पुरत्या स्वरूपात मानधनावर ३ वर्षे कालावधीकरीता निवड केलेली आहे. त्यामुळे त्यांचे नियुक्तीस मा. महापालिका सभेची मान्यता घेणे आवश्यक आहे. सदर विषय दिनांक १९/०९/२०१८ रोजी मा. महापालिका सभेकडे महाराष्ट्र महानगरपालिका अधिनियमातील अनुसूची 'ड' प्रकरण - २ मधील कलम १ K नुसार दाखल केलेला आहे.

भारतीय आयुर्विज्ञान परिषद, दिल्ली यांचेकडील अहवालातील त्रुटींची पुर्तता दिनांक ०३/१०/२०१८ पुर्वी करणे आवश्यक असल्याने नियोजित पदव्युत्तर संस्थेकरीता डॉ. राजेंद्र नामदेव बाबळे यांची अधिष्ठाता (गट-अ) या पदावर एकत्रित मानधनावर आदेशाच्या दिनांकापासून ३ वर्षे कालावधीसाठी तात्पुरत्या स्वरूपात मा. महापालिका सभेच्या मान्यतेस अधीन राहून तातडीने नियुक्ती करावी लागणार आहे.


सबब, मी, आयुक्त, पिंपरी चिंचवड महानगरपालिका, पिंपरी, पुणे -१८ उपरोक्त सर्व बाबी विचारात घेऊन यशवंतराव चव्हाण स्मृती रुग्णालया मधील नियोजित पदव्युत्तर संस्थेकरीता डॉ. राजेंद्र नामदेव बाबळे यांची हंगामी तात्पुरत्या स्वरूपात दरमहा र. रु. १,६७,९५०/- (अक्षरी र.रु एक लाख सद्सुष्ठ हजार नऊशे पन्नास फक्त) या एकत्रित मानधनावर आदेशाच्या दिनांका पासून म्हणजे दिनांक २७/०९/२०१८ ते २६/०९/२०२१ या ३ वर्षे कालावधीकरीता खालील नमुद केलेल्या अटी व शर्तीवर मा. महापालिका सभेच्या मान्यतेस अधीन राहून अधिष्ठाता (गट 'अ') या पदावर या आदेशान्वये नियुक्ती करित आहे.

अटी व शर्ती -

१. उपरोक्त नमुद तकत्या मधील उमेदवार यांनी रूजू होताना ते कोणत्याही पदव्युत्तर संस्थेत /शैक्षणिक संस्थेत नोंदणी / काम करीत नसले बाबत हमीपत्र करुन देणे बंधनकारक आहे.
२. वरील नमुद पदाकरीता कामकाजाची वेळ स. ९.००ते सांय. ४.०० वा. अशी राहिल.
३. मानधनावरील सेवा कालावधीत माहे मे २०१८ च्या वेतन संरचनेनुसार होणा-या वेतनाच्या रकमेइतके, उपस्थित दिवसांचे एकत्रित मानधन अनुज्ञेय राहिल. महापालिकेच्या नियमित वेतनश्रेणीतील अधिकारी / कर्मचा-यांना लागू असणा-या सुविधा, हक्क, वेतनवाढ, आर्थिक व तदनूपंगिक अन्य कोणतेही लाभ देय राहणार नाहीत.
४. आठवडयातुन फक्त एक दिवस साप्ताहिक सुटटी राहिल. मानधन कालावधीत दीड महिना काम केलेनंतर १ प्रमाणे एकूण ८ किरकोळ रजा देय राहतील. सार्वजनिक अथवा साप्ताहिक सुटटीच्या ज्या दिवशी रुग्णालयाचे कामकाज बंद असते त्या दिवसाची सुटटी उपभोगता येईल. तसेच सार्वजनिक सुटटीचे दिवशी कामकाज करावे लागल्यास, केलेल्या कामकाजा बाबतचा कोणताही मोबदला / फायदे देय राहणार नाहीत.
५. वरील पदांचे कामकाजावर विभाग प्रमुख, वाय. सी.एम. एच, अति. आयुक्त व आयुक्त ,पिं. चिं. मनपा यांचे नियंत्रण राहिल.
६. मानधनाचे पदावर काम करताना आपणाकडुन सर्वांना निःपक्षपातीने वागणुक मिळणे आवश्यक आहे.
७. मानधनावरील नियुक्त केलेल्या पदाचे काम सोडताना किमान एक महिना अगोदर लेखी पुर्वसूचना कार्यालयास देणे आपणावर बंधनकारक राहिल. अन्यथा आपणास १ महिन्याचे मानधन महापालिका कोषागारात जमा करावे लागेल.
८. आपले कामकाज / वर्तणूक असमाधानकारक असल्याचे निर्दर्शनास आल्यास तसेच आपण विनापरवाना गैरहजर राहिल्यास अथवा आपली हजेरी असमाधानकारक असल्यास आपणास मनपा सेवेची आवश्यकता नसलेचे समजणेत येऊन, कोणतीही पुर्वसूचना न देता आपणास मानधनावरील नियुक्ती दिलेल्या पदाच्या जबाबदारीतुन कार्यमुक्त करणेत येईल.
९. एकत्रित मानधना व्यतिरीक्त अन्य कोणतेही फायदे मिळणार नाहीत व मासिक मानधन संबंधित रुग्णालयामार्फत ई.सी.एस. द्वारे अथवा बँक खात्यामध्ये जमा केले जाईल.
१०. नियंत्रित प्रमुखांचे सुचनेनुसार आवश्यकतेप्रमाणे कामकाज करणे बंधनकारक राहिल.
११. उपरोक्त प्रमाणे मानधनावरील नियुक्ती म्हणजे नोकरी नाही. त्यामुळे महापालिका आस्थापनेवर वेतन श्रेणीत नियुक्ती मिळावी म्हणून निवेदन सादर करणार नाही किंवा तसा बाह्य दबाव आणणार नाही. कोणत्याही न्यायालयमध्ये दावा दाखल करणार नाही. याबाबत विहित नमुन्यात (दोन साथीदारांसह संपूर्ण नाव व पत्ता नमुद करणे आवश्यक आहे.) हमीपत्र लिहून द्यावे लागेल. मानधनावरील नेमणूक पूर्णपणे तात्पुरत्या स्वरुपाची आहे. त्यामुळे कोणत्याही कायमपदी नेमणुकीचा हक्क राहणार नाही.
१२. आयकर नियमाप्रमाणे मानधन रक्कमेतून TDS वजा करुन अंतिम देय रक्कम अदा करणेत येईल.
१३. महानगरपालिकेच्या अन्य कर्मचा-यांप्रमाणे बायोमेट्रीक रजिस्ट्रेशन करणे बंधनकारक असून बायोमेट्रीक हजेरी विचारात घेऊन त्याप्रमाणे मानधन अदा केले जाईल.
१४. सदर उमेदवारांनी आदेशाचे दिनांकापासुन ७ दिवसांचे आत वाय.सी.एम. रुग्णालया मध्ये रुजू व्हावे.
१५. सदर मुदतीत रूजू होते वेळी कागदपत्रांच्या मुळ प्रती तपासणीसाठी आणणे बंधनकारक राहिल. मुदतीत रूजू न झालेस आपणास महापालिकासेवेची आवश्यकता नाही असे समजणेत येऊन, तदनंतर

सदर रिक्त पदांवर अन्य उमेदवारांची / प्रतिकाधीन उमेदवारांची नेमणूक करणेत येईल याची नोंद घ्यावी.

१६. निवड झालेल्या उमेदवाराने खाजगी व्यवसाय करीत नसल्याबाबत व्यवसायरोध भत्ता मिळण्यासाठी विकल्प भरून देणे आवश्यक आहे. खाजगी व्यवसाय करणा-या अध्यापकांना व्यवसायरोध भत्ता देय रहाणार नाही.



आयुक्त

पिंपरी चिंचवड महानगरपालिका

पिंपरी, पुणे - ४११०१८.

प्रति,

डॉ. राजेंद्र नामदेव वाबळे

प्रत-

१.लेखा विभाग

२.प्रशासन विभाग